
Kunngjørt verður fyri ætt og vinum,
at elskaða mamma og systir okkara

Elin Jóhanna Mouritsen
(vanliga nevnd Sissan)

andaðist í Keypmannahavn hósdagin 8. nov.,
55 ára gomul.

Jarðarferðin verður úr kirkjugarðskapellinum í Havn
hósdagin 15. nov. kl. 13.00.

Familjunnar vegna

Rúni og Jóannes

Kunngjørt verður, at kæra kona, mamma,
vermamma og omma okkara

Marguerita Petrea Olsen
fødd 31. okt. 1930

andaðist á Lágargarði 9. nov.

Jarðarferðin verður úr kirkjugarðskapellinum 
týsdagin 13. nov. kl. 13.00

Dia Lava, John Martin, Karin og James

Tey, ið vilja minnast Ritu, kunnu lata eina gávu 
til Alzheimerfelagið, konto í peningastovnunum.

Sosialurin skrivaði
fyri stuttum um 59
ára gamla Haakon
Carlsson, sum skuldi
gera ferð yvir til San
Francisco at vitja 80
ára gomlu systir sína,
sum hann ongantíð
hevði sæð áður. Nú
hevur hann møtt
henni, og hava vit
fingið hann at fortalt

okkum eitt sindur um
túrin

FAMILJA
Ingrid Bjarnastein

– Eg varð móttikin við
opnum armum, og livdi
vitjanin har yviri upp til all-
ar væntanir, sigur Haakon
Carlsson við einum smíli.

Túrurin hjá Haakon byrj-
aði týsdagin 23. oktober úr
Føroyum. Síðani gekk leið-

in til Amsterdam, og frá
Amsterdam varð flogið
beinleiðis til San Francisco.
Flúgvitúrurin vardi 10 1/2
tíma, og vóru ongir trupul-
leikar at koma fram. 

– Eg merkti tó væl, at
trygdareftirlitið var hert í
nógvum støðum. Ofta vóru
langar bíðirøðir, tí tú skuldi
fylla út ymisk pappír,
greiðir Haakon frá. 

Men Haakon kom fram
til Stockton í øllum góðum.
Stockton er ein býur uttan-

fyri San Francisco nær við
Lodi, har systir Haakon,
Alda, býr. 

– Í Stockton tók Alda
ímóti mær. Tað var ógvu-
liga stuttligt at møta henni.
Vit hava tosað í telefon
saman fyrr, men tað er jú
als ikki tað sama. 

Tosað var um familju og
upphav. Ongir trupulleikar
vóru við at samskifta, og
fór alt prát fram á enskum. 

– Vit gjørdu onga avtalu
um at møtast aftur, sigur

Haakon Carlsson. – Men
sjálvur kundi eg ógvuliga
væl kunnað hugsað mær at
farið yvir aftur. Eisini hevði
verið stuttligt at fingið kon-
una við, men hon torir ikki
at flúgva. 

Haakon og systirin Alda
hava framvegis samband,
og ætlar hann eisini at
royna at halda sambandið
við líka. 

– Hetta var sum at møta
einum familjulimi, sum ein
hevur havt altíð hevur havt,

sigur Haakon Carlsson at
enda, sum var ógvuliga væl
nøgdur við túrin.

Haakon Carlsson:

Skuldi tað verða, skuldi tað verða nú

Haakon Carlsson og systirin Alda heima hjá Aldu í Lodi 

